

"HİSSLƏRİMİ GİZLƏDƏ BİLMƏDİYİM ÜÇÜN ZƏRƏR ÇƏKMIŞƏM"

Hamlet İsaxanlı: "Xarakterim, xasiyyətim bəzən məni çətin vəziyyətlərə salıb"



Deyirlər insanlar üç qismə bölünür: alımlar, tələbələr və su üstdə saman çöpü kimi adamlar (nə öyrənən, nə də öyrədənlər). "Art-club" rubrikanının budəfəki qonağı birinci qismə aiddir – alimdir, amma incəsənətə çox bağlı olan şair-alimdir. Qonağımız hələ SSRİ dövründə ilk özəl ingilisdilli universitet yaradan və ona rektor kimi rəhbərlik etməkdə olan Hamlet İsaxanlıdır. Çox geniş əhatəli alım və böyük elmi gücü, potensiala Malik olan Hamlet İsaxanlı öz yazılarında həmçinin poeziya və fəlsəfə, beynəlxalq münasibətlər, tarix, jurnalistikə və digər sahələrin problemlərini də araşdırır.

Böyük həvəs və ehtirasla, güc və enerji ilə elmi araşdır-

malar aparan, quruculuq işləri ilə məşğul olan Hamlet İsaxanlı, eyni zamanda, istedadlı şair kimi də geniş tanınır.

Onun şeir kitabları Azərbaycanda, Rusiyada, İranda, Gürcüstanda çap olunub. Türkiyədə, Çində çapa hazırlanıb. Üstəlik, o özü də məşhur şairlərin əsərlərini ruscadan, ingiliscədən, fransızcadan Azərbaycan dilinə ustalıqla çevirib, oxucu və müütəxəssislərin rəğbətini qazanıb. V.A.Jukovski, F.Baratinski, F.İ.Tütçev, A.Fet, S.Yesenin, N.S.Qumillyov, A.Axmatova, C.Bayron, H.Bleyk, R.Gerrik, De Neval kimi şairlər bu sıradandır.

Hamlet İsaxanlinin poeziyası musiqi ilə dolu, ürəyəyatan və könülləri ehtizaza gəti-rəndir. Məhz buna görə onun şeirləri Azərbaycan bəstəkarlarının diqqətini cəlb edib. Cox-sayılı lirik və epik şeir və poemaları əsasında gözəl mahnilər yazılmış və musiqili tamaşalar hazırlanmışdır. Şairin "Xəzər Universitəm" şeirinə görkəmli bəstəkarlar, xalq artistləri Ramiz Mustafayev və Vasif Adıgözəlov musiqi-himn yazmış, "Xəzərimin sorağında" şeirinə Ramiz Mustafayev, "Hicran" şeirinə Vaqif Gərayzadə, "Yaşamağa nə var ki?!" şeirinə Lütfiyyar İmanov, "Səni

sevdim çox sadəcə", "Gözəldir", "Lalə", "İnciçiçayı", "Külək və qız", "Tək qalmaq istəyi-rəm", "Tez gəlin", "Dünyam" şeirlərinə Nailəxanım İsayeva (Hamlet İsaxanlinin həyat yoldaşı), "Baş aćmadım bu dünyadan", "Bakı" şeirlərinə Elza Seyidcahan, "Görüş yerimiz" şeirinə Cahangir Zülfüqarov, "Qədim sual", "Möcüzəli ge-cə", "Uşaqlıqda qalan buludlar" və digər şeirlərinə, həmçinin şairin fəlsəfi şeirlər silsiləsi əsasında qurulmuş "Ömür yolu bircə andır" adlı tamaşa Dilarə Qulamova könüllaşan musiqi bəstələmişlər.

Hamlet İsaxanlinin "Ziyarət" poemasına bütövlükdə musiqi bəstələyən Cavanşir Quliyev şairin 11 şeirini də mahniya çevirib. Bu və başqa mahnilər və musiqili tamaşalar Brilliant Dadaşova, Lütfiyyar İmanov, Flora Kərimova, İlqar Muradov, Rəşidə Behbudova, Manana Caparidze, Elza Seyidcahan, Samir Cəfərov, Fədayə Laçın tərəfindən ustalıqla ifa olunmuş, olunur, dilləyici və tamaşacıların ürəyini oxşayır. Arif Babayev, Alim Qasımov, Nəzakət Teymurova, Zabit Nəbizada kimi muğam ustaları da Hamlet İsaxanlı yaradıcılığına müraciət etmişlər.

- *Siz böyük elmi potensiala malik olan alım, saysız kitabların müəllifisiniz. İndiki zəmanədə uşaqlara “böyüyəndə kim olmaq istəyirsən?” sualtı ilə müraciət et-sələr, çətin ki, “alım” cavabı verən tapılsın. Bəs Hamlet müəllim uşaqlıqda kim olmaq istəyib?*

Mən Gürcüstanda doğulmuşam. Məktəb illərində ədəbiyyatı çox sevirdim. Hər sahəyə, hər bir fənnə həvəsim, bir ehtirasım var idi. Peşə seçimimə gəlinçə, mən çox çətinlik çəkirdim, çünkü bir tərəfdən dəqiq elmləri çox sevirdim, xüsusilə riyaziyyatı – hamı bu sahə üzrə qabiliyyəti oldugu-mu deyirdi; digər tərəfdən isə ədəbiyyatı çox sevirdim və bu sahə qarşısında geniş humanitar üfüq açırdı. Mən də, yəqin ki, bir çox başqa uşaqlar kimi fikrimi tez-tez dəyişirdim, bu, normal bir haldır.

Amma qərara gəlmışdım ki, hansı sahəyə yiyələnməyimdən asılı olmayaraq, mən o sahənin alimi, peşəkarı olacağam. Bu qənaətə gəlməyimdə oxuduğum əsərlər-də və ümumiyyətlə zəmanəmizdə alımlarə olan pərəstiş və hörmət, yəqin ki, mühüm rol oynamışdı. Bizim ailədə də elmə, alımlarə çox böyük rəğbət var idi. Biz məktəb-də oxuyanda müəllimlərimiz idmançılardan, müğənnilərdən yox, məhz alımlardən nümunə götürməyi tövsiyə edərdilər. O vaxt yaxşı oxuyan şagirdlərə və kəndimizdən çıxan alımlarə xalq qəhrəmanları kimi baxırdılar. Alim nümunəsi görkəmli filosof Camal Mustafayev idi.

- *İlk yazdığınış şeirin tarixçəsinə danışa bilərsinizmi?*

- İlk şeirlərimi 3-4-cü siniflərdə yazağa başlamışdım. Həmin şeirlərdə gördüğüm, eşitdiyim hadisələr əks olunurdu. Aılomizə böyük itki baş vermiş, əmim gənc yaşlarında vəfat etmişdi. Bu məni dərindən kədərləndirmişdi. Bəlkə də bunu böyüklər qədər hiss et-

mirdim, amma onların dərin kədərini gördürüm və bu təsir şeirimdə əks olunmuşdu.

Cəfər Cabbarlı, Səməd Vurğun, Mikayıł Müşfiq, Molla Pənah Vaqif və digər şair və yazıçılara-mızın əsərlərini, “Koroğlu” və digər folklor nümunələrimizi oxuyur, onlardan həzz alır, cızma-qaralarında onlardan bəhrələnir-dim. 6-cı sinifdə oxuyanda şeir, he-kayə və iki pyesdən ibarət iki qalın “yaradıcılıq” dəftərim var idi.

Bir gün ədəbiyyatsevər, yaradıcı ruhlu müəllimlərimdən biri həmin dəftərləri məndə gördü. Alıb oxudu, dediyinə görə, çox xoşuna gəlmişdi. O, yazılarını peşəkar yazıçılara, alımlarə göstərmək istəyəndə dəftərləri müəllimin əlindən alıb gizlətmışdım. Az yaşılməgəməyinə baxmayaraq, görünür, müəyyən dünyagörüşünə malik idim və anlayırdım ki, yazılarım uşaq yazılışını kimi gözəl tasir bağışla da, onlar tanıdığını, sevə-sevə oxuduğum şair, yazıçı və dramaturqların yazdıqları kimi deyildi... Mən onların çap olunmasını istəmədim.

Bu günə qədər də işimdə harmoniya yaratmağa can atrıram, hər bir detala fikir verirəm, dəqiqliyi və səlisliyi sevirəm, bu da qismən mənim riyaziyyatçı təbiətimdən irəli gəlir.

- *Bəstəkarlarla əməkdaşlığı-nız necə başladı?*

- Görkəmli bəstəkarlarım Vasif Adığzəlov və Ramiz Mustafayevlə, yaş fərqlərim olmasına baxmayaraq, dost idik. Mən təməlini qoymduğum Xəzər Universitetinin himnini yazmaq üçün bəstəkarlar arasında müsabiqə elan etmək istədiyimi rəhmətlük Vasif Adığzəlova bildirdim. O vaxtlar o, Bəstəkarlar İttifaqının sədri idi və soruşdu ki, sözlər kimə məxsusdur. Mən də söylədim ki, “müəllif özüməm”. Bir müddət keçəndən sonra Vasif müəllim mənə Ramiz Mustafayevlə bərabər him-

ni yazacaqlarını söylədi. Həmin himni Azərbaycan Dövlət Simfonik Orkestri ifa etdi və Azərbay-can Dövlət Xoru oxudu.

Həyat yoldaşım Nailə İsayeva musiqiçidir. Bir dəfə onun ad günündə gedib ona hədiyyə almağa tənbəllik etdim. Evdəcə “Səni sevdim çox sadəcə” şeirini yazüb ona verdim. Qonaqlarımız var idi və mən hiss etdim ki, həyat yoldaşım şeiri çox bəyəndi, təkrar-təkrar qonaqlara oxudu, ertəsi gün isə həmin şeirə musiqi bəstələdi. Düz altı ay mahnını heç kəsə vermədi. Amma günlərin bir günü bir məclisidə İlqar Muradovu dinişib mahnını məhz bu zərif səsli ifaçıya verdi. Siyavuş Kərimi aranj (çoxsəslə musiqi tərtibati) etdi. İlqar Muradovun ifası əla oldu.

- *Deyirlər ki, riyaziyyatı bilməyən insan istedadsızdır. Razi-sinizmi bu fikirlə? Sizə daha çox riyaziyyat yaxındır, yoxsa poe-ziya?*

- Riyaziyyat həddindən artıq dərin və çox gözəl bir elmdir. Bu elmin gözəlliyyini onunla məşğul olanlar başa düşür, kənardan müşahidə edənlər yox. Amma o fikirlə razı deyiləm ki, riyaziyyatı bilməyən savadsız və istedadsızdır və ya hansısa digər bir sahənin görkəmli nümayəndəsi ola bil-məz. Ölçü, hesab və qiymətləndirmə hər bir insana lazımdır. Amma tutaq ki, rəssam riyaziyyatı bilməsə də, gözəl rəssam ola bilir. Puşkin söyləyirdi ki, “mən riyaziyyatdan heç nə bilmirəm və bilmək də istəmirəm”. Amma bu ona böyük şair olmağa mane olmadı. Poeziyanın, yoxsa riyaziyyatın mənə daha yaxın olması sualına gəlinçə... İnsanın üç-beş övladı ola bilər, hamısı da bir-birindən fərqli. Amma övladların hər biri ona əziz və doğma olacaq.

- *Azərbaycan SSRİ-nin tərkibində ikən siz ilk dəfə olaraq özəl, ingilis dilli universitet yaratdiniz. Əsas məqsədiniz nə idi?*

- Mən SSRİ-nin mövcudiyyyətinin son 20 ili içində aspiranturamda, doktoranturam da Moskva Dövlət Universitetində və SSRİ Elmlər Akademiyasının Steklov adına Riyaziyyat İnstitutunda keçmişdim. Çalışdığını sahə daha çox Qərbi Avropa, Kanada və Birləşmiş Ştatlarda inkişaf etdiyi üçün həmin ölkələrə tez-tez səfərlərim olurdu. Ordakı maraqlı universitetləri görüb bizimkilərlə müqayisə edirdim. Anlayırdım ki, nəinki Azərbaycanda, bütün SSRİ-nin təhsilində böyük bir böhran var. Həmin böhran, demək olar ki, heç bir yeniliyin, yeni məzmun, forma və texnologiyaların tətbiq olunmamasından, köhnəliyin hökmü sürməsindən qaynaqlanır. Rüşvət və tapşırıq sistemi baş alıb gedirdi. Mən həm azərbaycanca, həm rusca məqalələr yazdım, onlar "Kommunist" və "Bakinski raboçi" qəzetlərində dərc olundu.

Bir gün hökumət tərəfindən, Baş nazirdən mənə xəbər gəldi: "Sizin fikirləriniz xoşumuza gəlir və biz Azərbaycan universitetlərinin müasir tələblərə cavab vermədiklərini görürük. Bəlkə bir universitet yaradıq?" O zamanlar tez-tez xaricə gedib-gəlirdim, işləyirdim, amma bu qazancla böyük maliyyə vəsaiti tələb edən universitet yarada bilməzdim. Mən üç dildə (Azərbaycan türkçəsində, ingiliscə və rusça) dərc olunmuş "Xəzərin sorağında" adlı kitabımda məhz bu yaranma tarixçəsində bəhs etməyə çalışmışam. Başımıza çox işlər gəldi. Həm iqtisadi, həm siyasi problemlər yaşadıq. Mane olanlar, intriqalar çox idi. Məqsədimiz müasir universitet yaratmaq və orada ziyalı, intellektual insanları, elm və incəsənət xadimlərini bir araya toplamaq idi. Büttün çətinliklərə baxmayaraq, bunu edə bildik.

- *Xəzər Universitəsində tələbələr ixtisasından asılı olmayıaraq, incəsənətin hər bir növü ilə məşgul ola bilirlər. Onların fənn seçimi ne-*

cə bas verir?

- Bizim universitədə "Azərbaycan dili" və "Azərbaycan tarixi"ndən əlavə, başqa universitetlərdən fərqli olaraq, daha iki humitar fənni ixtisasından asılı olmayıaraq hamı keçir: "Azərbaycan ədəbiyyatı" və "Azərbaycan mədəniyyəti". İkincisinə müsiqiya aid fənlər, xalçaçılıq, zərgərlik və s. daxildir. Təsəvvür edin ki, tələbələr bir otaqda xalça toxuyurlar, o biri otaqda gümüş əşyalar düzəldirlər. Bizim rəqs ansamblımız bütün dünyani gözib-dolanır. Muğam sinifində Arif Babayev öz dəstəsi ilə dərs keçir. Yeganə xanim Axundova Azərbaycan və dünya müsiqi incilərini tələbələrə öyrədir. Xorda bir çox ölkələrin tələbələri oxuyurlar. Yəni seçim azaddır, kimə nə yaxındırsa, kimin zövqünü nə oxşayırsa, onu da seçir.

- *Başqa universitetlərdən fərqli olaraq Xəzər Universitəsində ibadət edən tələbələr üçün otaq da ayrıltı. Siz kitablarınızda "Islam sivilizasiyası" kimi bir mövzuya tez-tez toxunursunuz. Sizcə, Azərbaycanda islamın vəziyyəti necədir? Türkiyədə bir çox təhsil ocaqlarında qızları hicabla dərsə girmaya qoymırlar. Buna münasibətiniz necədir?*

- "Islam və cəmiyyət", "cəmiyyətdə islam", "islam və müasirlik" çox həssas mövzulardır. Bizim universitədə "Islam və modernlaşma" mövzusunda tanınmış mütəxəssislərin, o cümlədən əcnəbi alim və ictimai xadimlərin iştirakı ilə seminar, konfrans, simpoziumlar keçirilir. Bir var tarixi islam, bir də var islam elmi və mədəniyyəti. İslam VII əsrə yaranıb. Onun geniş ərazi lərə yayılmasından sonra islam ölkələri dönyanın elm və mədəniyyət mərkəzinə çevrildi. Riyaziyyat, astronomiya, tibb, fəlsəfə kimi elmlər inkişaf edir, tarix, psixologiya, müsiqi, təhsil çicəklənirdi, Avropa isə qaranlıq çağda idi.

XII əsrden etibarən İslam sivilizasiyası və islam ölkələri yavaş-yavaş zəifləməyə başladı. XV-XVI əsrlərdə hərbi cəhətdən çox güclü olan Şərqi (Osmanlılar, Səfəvilər və Hindistan yarımadasında Böyük Moğollar adlanan türk-dilli sülalələr) artıq elm, təhsil və iqtisadiyyatın təşkili sahələrində geriləmişdi. Bu dövlətlər güclənməkdə olan Avropa qarşısında müdafiəyə keçməyə məcbur oldular. Orta əsrlərdə ciddi islahatlar keçirə bilməyən Şərqi yalnız XIX əsr də bu barədə ciddi düşünməyə başladı, əlbəttə ki, öz azsaylı mütəfəkkir, yaradıcı insanlarının timsalında. Bu geriliyin əsas səbəbini bir qisim insanlar islam dinində görür, digərləri isə islami dəyərləri qorumaqla daha dinamik cəmiyyətə keçidin zəruriliyini iddia edirdilər.

Azərbaycanda, Misirdə, İranda, Osmanlı və Hindistanda da bələ cərəyanlar mövcud idi. Bütün müsəlman dünyasında çıxış yolları aranır, bənzər siyasi proqramlar irəli sürüldü. Əsasən avropalaşmaq, amma kimliyimizi unutmaq kimi şuar və düsturlar meydana atıldı.

Bu gün cəmiyyətimizdə islami böyük dəyər kimi və əksinə, böyük təhlükə kimi qəbul edənlər var. Məsələnin kökü ondadır ki, bir var dini inanc – insanların içində olan, əxlaqını saflaşdırın iman, bir də var siyaset – dini məcburiyyət aparatına çevirən, xüsusi düzəldilmiş normalar: "sən mütləq namaz qılmalısan, mütləq başını bağlamalısan, belə olmalıdır və ya başqa cür olmalıdır". İnsanı nəyəsə məcbur etsən, o, həmin şeyə qarşı bir mexanizm axtaracaq, sonra da hücumu keçəcək.

Tələbələrin hicablanmasımasına qarşı çıxmaga gəlinca, götürək elə Türkiyəni. Cəmiyyətdə qorxu yaranır ki, millətdə birdən bir qapanma prosesi gedər, ölkə modern dün-



yadan geri qala bilər, dünyəvilik yox olar. Oxşar məsələ cəmiyyətimizdə, mediada, bir neçə dəfə parlamentimizdə müzakirə olunub. Məndən də müsahibə alıblar və mən öz fikirlərimi bildirmişəm. Bu, vicdan məsələsidir, nə hicablanmağa məcbur etmək olar, nə də zorla başını açmağa. Onu da qeyd etmək istəyirəm ki, Azərbaycan müxtəlif dirlər arasında dialoq və dostluğun bərqərar olduğu, eyni zamanda İslam mədəniyyəti ilə dünyəviliyyin qovuşduğu bir ölkədir.

- *Hərəkətləriniz hər zaman təbiətinizdənmi doğub, yoxsa?.. "Ölüm dən sonra yaşamaq istəyirsinizsə, özünüzdən sonra ölməz bir əsər buraxın". Hansı əsəri ölməz hesab etmək olar?*

- Təkcə onu deyə bilərəm ki, humanitar və ictimai mövzuya aid yazılarımnda, eləcə də şeir və poemalarında hansısa bir şəxsi, bir siyasəti vəsf etməklə, ideoloji cəbhənin silahını daşımaqla məşğul olmamışam. Bu, təbiətimə ziddir,

mən hər zaman təbiətimin istədiyini etmişəm və düşündüyümü cəmiyyətə açıqlamışam. İnsanın fikrinə hörmətlə yanaşmış, lakin onun vəzifəsinə, hansı təbəqədən olmasına baxmayaraq, düşünüdüklərimi onun üzünə olduğu kimi demişəm. Sözümlə əməlim bir-birinə həməhəng olub.

O ki qaldı ölməzliyə, bu, ağır məsələdir, onun cavabı zəmədədir. Yازının gücünü göstərən meyar peşəkarlıq və səmimilikdir. Sünii, içdən gəlməyən, uydurma ilə dolu əsərin ömrü çox olmaz. Səmimilik üzərində yazılın gözlə əsərsə yaşamağa haqlıdır və ölməz olmağa namizəddir. Zamanında çox səs-küyə səbəb olan bir sıra əsərlər sonrakı nəsillər tərəfindən heç oxunmayıb və ya xud da əksinə, öz zamanında qəbul olunmayan bir sıra əsərlər sonradan böyük rəğbət qazanıb.

- *"Hər şey çox olduqda ücuz olar, bircə ağıldan başqa". Heç ağıllı olduğunuzu görə zərər*

çəkmisiniz?

- Ağlıma görə heç zaman zərər çəkməmişəm, amma hissərimə, emosiyalarıma görə çəkmişəm. Fikirlərimi gizlədə bilmədiyimdən bəzi işlərim ləngiyib. Çox vaxt gözləyiblər ki, mən həmin an susum, amma mən danışmışam və ya gözləyiblər ki, danişım, mən susmuşam. Bu da ağlımdan yox, xasiyyətimdən irəli gəlir. Xarakterim, xasiyyətim bəzən məni çətin vəziyyətlərə salıb...

- Xoşbəxtliyi bir sözlə ifadə edin...

- Həyatın mənası xoşbəxtlikdir. Hər bir insan xoşbəxt olmaq üçün yaşıyr. Xoşbəxtlik xoş, faydalı işə olan EHTİRASDIR. İnsanın hər hansı bir işi yaradıcı ehtirasla yaşamasıdır; elm olsun, sənət olsun, iş dünyası və ya idarəcilik olsun, fərq etməz. Yaratmaq eşqi, yeni addım atmaq ehtirası insanı xoşbəxt edir.

Sevinc İSMAYIL

*"Ayna" qəzeti,
17 yanvar 2009-cu il*